

رسائل وسائل

مشترکہ خاندانی نظام: چند عملی مسائل

سوال: میری شادی حال ہی میں ہوئی ہے۔ ہم مشترکہ خاندانی نظام میں رہتے ہیں۔ میرے سارے جیٹھے جھانی اور دیور ساتھ ہی رہائش پذیر ہیں۔ میں چند مسائل کی وجہ سے ڈھنی کش مکش سے دوچار ہوں۔

مجھے مطالعہ کا شوق ہے اور فارغ وقت میں اپنے ذوق کی تسلیکین کا سامان کرتی ہوں۔ میری ساس چلنے پھرنے سے معذور ہیں، چھڑی کی مدد سے تھوڑا بہت چل سکتی ہیں۔ مگر وہ چاہتی ہیں کہ میں فارغ نہ بیٹھوں اور ہر وقت کچھ نہ کچھ کام میں لگی رہوں۔ ان کا انداز گفتگو بھی تکلیف دہ ہوتا ہے۔ گھر کا کام تو مجھے کرنا ہی تھا مگر اس رویے سے ڈھنی کوفت ہوتی ہے۔

گھر کے سربراہ سر ہیں۔ ان کی اجازت سے ہی اپنے امی ابو سے ملنے جا سکتی ہوں بلکہ ساس کی خواہش ہوتی ہے کہ میں ہی گھر کا کام کاچ کروں۔ پھر صبح جا کر شام کو لازماً والپس آنا ہوتا ہے۔ والدین کے گھر ٹھیکرنے کی اجازت نہیں؛ جب کہ گھر ایک ہی شہر میں ہے۔ اگر کبھی میرے شوہر خریداری یا سیر کے لیے اپنے ہمراہ لے جائیں تو اس پر کبھی اعتراض ہوتا ہے۔ اس بات سے مجھے شدید ڈھنی کوفت ہوتی ہے کہ میں شوہر کی خدمت کے لیے نہیں بلکہ سر اوالوں کی خدمت کے لیے لائی گئی ہوں۔ گویا بیوی نہ ہوئی، گھر میں موجودہ سر اوالوں کی زرخیدہ و مذہبی ہوئی۔

میری خواہش ہے کہ میں اپنے خاوند کی خدمت کروں، ان کی پسند کے مطابق خود کھانا

بناوں، ان کے لیے آزادی سے تیار ہو سکوں، مجھے اتنی آزادی تو میسر ہو جو اللہ اور اس کے رسول نے ایک شادی شدہ جوڑے کو دی ہے، اور جو ایک عورت کا حق ہے۔ لیکن ساتھ رہتے ہوئے اور جیٹھ اور دیور کی موجودگی میں تو ایسا کرنا عملًا ممکن نہیں۔ پھر اگر گھر الگ یعنی کی بات کی جائے تو سارے سر ناراض ہوتے ہیں۔ ان کی خواہش ہے کہ تمام بچوں کو اپنے ساتھ رہی رکھیں۔ کیا ایک بیٹا جس کے لیے ممکن بھی ہو؟ الگ گھر میں نہیں رہ سکتا، جب کہ دوسرے بھائی والدین کے ساتھ رہ رہے ہوں؟

شادی تو گھر کے سکون اور میاں بیوی کی خوشی و مسرت کے لیے کی جاتی ہے۔ ایسے مشترکہ خاندانی نظام کا کیا فائدہ جو دلوں میں رنجشیں پالنے اور ہمہ وقت ڈھنی تناول کا سبب بنے اور انسان کو ہبھی میریض بنانا کر کر کر دے۔ اسلام میں تو اس کا کوئی تصور نہیں۔ میرے مسئلے کو حقیر نہ جانیے گا، بہت سے گھرانے اس سے دوچار ہیں۔

جواب: آپ نے اپنے سر اور ساس صاحبہ کے حوالے سے مشترکہ خاندان کے نظام کی بعض مشکلات کا ذکر کیا ہے۔ نہ صرف یہ بلکہ ہمارے بیش تر معاشرتی مسائل کا سبب بزرگوں اور نوجوانوں کا دینی تعلیمات سے کم آگاہ ہونا یا بالکل لاعلم ہونا ہے۔ ہمارا معاشرہ تاریخی طور پر جن ادوار سے گزارا ہے ان کے نتیجے میں بہت سی مقامی روایات معاشرتی تحت الشعور سے چپاں ہو کر رہ گئی ہیں اور نام نہاد مشرقیت کے پرستار اپنے ان تعصبات سے قطعاً لاعلم نظر آتے ہیں۔

ایک بنیادی بات یہ بھی پیش نظر ہوئی چاہیے کہ شادی کے نتیجے میں مختلف گھرانے ایک دوسرے کے قریب آتے ہیں۔ مختلف محل، مختلف مزاج، رہن سہن اور معاشرت کے فرق کی بنا پر ایڈجسٹمنٹ میں مشکلات کا سامنا ہونا فطری امر ہے۔ بہو کو اس نفیاتی پہلو کو بھی سامنے رکھنا چاہیے کہ والدہ کے لیے بیٹا ہی سب کچھ ہوتا ہے۔ بہو کے آنے سے بیٹے کی توجہ بُٹتی ہے۔ اگرچہ والدین کو یہ سمجھنا چاہیے کہ بیٹے سے وہ پہلے والی توجہ ملنا عملًا محال ہے، تاہم بہو کو اس نفیاتی امر کے پیش نظر حکمت، صبر و حکل اور وسعت قلبی کا دامن نہیں چھوڑنا چاہیے۔ اگر یہ پہلو ابتداء ہی سے پیش نظر رہے اور مشکلات کا کچھ اندازہ ہو تو بتدریج مسائل پر قابو پایا جا سکتا ہے۔ خاص طور پر شادی کے ابتدائی ایام یا چند ماہ کے بعد ہی توقعات کے پورا نہ ہونے کی بنا پر بہت زیادہ پریشان ہو جانا یا

بہتری کے حوالے سے مایوس ہو جانا بھی مناسب نہیں۔ ہمت و حوصلہ، تدریج اور حکمت سے یہ مسائل کافی حد تک حل ہو سکتے ہیں۔

آپ نے جو نکات اٹھائے ہیں ان کے حوالے سے جواب اختصار کے ساتھ عرض ہیں:

○ ساس اور سر کی بزرگی اور ان کے بمنزلہ والدین ہونے کا تقاضا یہ ہے کہ وہ محبت و شفقت کا مظاہرہ کریں، نئی نویلی دھن کو بھر پور محبت دیں، اس کی پسند و ناپسند کا خیال رکھیں تاکہ اسے ایڈ جست ہونے میں آسانی ہو، نہ کہ وہ اپنے اس استحقاق کی بنابر اپنی عاقل بالغ اولاد کو ان کے معاشرتی حقوق سے محروم کر دیں۔ بلاشبہ ایک بیٹی اور بھو سے توقع کی جاتی ہے کہ وہ گھر کے بزرگوں کا احترام کریں، محبت والفت کے ساتھ ان سے پیش آئیں، اور جس حد تک ممکن ہو ان کی خدمت اور ان کی خوشی کو مقدم رکھیں لیکن اس کا یہ مطلب ہرگز نہیں کہ وہ نہ اپنے احباب کے ہاں جا کر کھانا کھائیں اور نہ گھر کی دھن اپنے والدین کے ہاں رات گزار سکے۔ ساس اور سر کا اپنی بھو کو ان حقوق سے محروم کرنا زیادتی ہے، خلاف حکمت ہے اور دُوری کا سبب بنتا ہے۔

○ عموماً والدین کی خواہش یہی ہوتی ہے کہ ان کے بیٹی اور ان کی بھو ان کے ساتھ رہیں۔ یہ کوئی ناجائز خواہش نہیں ہے بالکل فطری بات ہے۔ لیکن اسلام جو دین فطرت ہے وہ یہ چاہتا ہے کہ اس فطری خواہش کی تکمیل کے لیے ایک فطری ماحول پیدا کیا جائے، یعنی اپنے بیٹی اور بھو کو ایک دوسرے کے لیے لباس کی مانند ہونے کی بنابر [جو قرآن کریم کا فرمان ہے] [تنہائی اور آزادی فراہم کی جائے۔ اگرچہ الگ کمرے کی گنجائش تو موجود ہے مگر انھیں محض ایک کمرے میں بند کر دینا اسلامی تصور معاشرت کے منافی ہے، جب کہ الگ گھر بھی لیا جاسکتا ہو۔

والدین کو عام طور پر گھروں میں ایک سے زائد لڑکے اپنی بیویوں کے ساتھ رکھنے کی خواہش ہوتی ہے۔ اگر وہ واقعی ایسی خواہش رکھتے ہیں تو پھر ایک شادی شدہ جوڑے کو اپنے گھر میں اتنی مکانیت فراہم کریں کہ ان کا بیٹا اور بھو آزادی کے ساتھ محض سونے کے کمرے میں نہیں گھر کے دوسرے حصوں میں بھی بے تکلف جل سکیں، اپنی پسند کا لباس اور غذا استعمال کر سکیں۔ یہ اسلام کے اصولوں کے ساتھ ایک مذاق ہے کہ گھر میں دیور اور حیثیت بھی موجود ہوں اور بھو سے کہا جائے کہ وہ پورے سکھار کے ساتھ مشترک مجلس میں کھانا کھائے، چائے پیے وغیرہ، یا یہ کہا جائے کہ وہ ہر وقت

عام لباس کے اوپر لبادہ پہن کر اور سوائے چہرے کے اپنے تمام جسم کو ڈھاک کر گھر میں چلے چہرے۔ اسلام کے دیے ہوئے بنیادی حقوق میں حوق آن و سنت نے دیے ہیں اس قسم کا مطالبه کرنا دین میں مشکلات پیدا کرنے کے مترادف ہے۔ چند لمحات کے لیے کسی مخصوص صورت حال میں اگر ایسا کر لیا جائے تو اسے گوارا کیا جا سکتا ہے لیکن اگر یہ معمول بنالیا جائے کہ اپنے دیور اور جیٹھ کے ایک ہی مکان میں رہنے کے سبب ایک لڑکی کو مسلسل لبادے میں رہنا پڑے تو یہ اس کے ساتھ بہر حال زیادتی ہے۔ اگر ساس اور سر اپنے گھر میں ایسی فضا پیدا نہیں کر سکتے تو پھر انہیں اپنے بیٹے اور بہو کے الگ گھر میں رہنے پر کوئی اعتراض نہیں ہونا چاہیے بلکہ خود اس پر خوشی کا اظہار کرنا چاہیے۔ سنت سے بھی یہ بات ثابت ہے کہ سیدہ فاطمہؓ اور حضرت علیؑ اپنے الگ مکان میں رہے۔

۵ اگر آپ کے شوہر کو کوئی ملازمت ایسی مل جاتی ہے جس کے بعد آپ الگ مکان میں رہ سکیں لیکن وقتاً فوتاً اپنی ساس اور سر سے ملاقت کر سکتی ہوں تو سب سے بہتر ہے۔ اگر ان کا بڑا بیٹا ان کے ساتھ رہنا پسند کرتا ہے تو انھیں آپ کے الگ رہنے پر اعتراض نہیں ہونا چاہیے۔

۶ یہ خیال بھی ہے بنیاد ہے کہ ایک بیوی کا بنیادی مقصد اور فائدہ یہ ہے کہ اس طرح لذیذ کھانے اور تازہ اور گرم روٹی یا حسب خواہش عمدہ قسم کی چائے مل جاتی ہے۔ ایسے ہی یہ خیال بھی غلط ہے کہ اس کا مصرف گھر کے برتن دھونا یا کپڑوں پر استری کرنا یا کمروں میں صفائی سخراہی کے ساتھ اندر وہی زیبائیں کرنا ہے۔ یہ سارے کام ایک بہت کم تخفیا پر رکھے ہوئے باور پی یا ملازمہ سے بھی کرائے جاسکتے ہیں۔ شادی تو ایک ایسا مقدس بندھن ہے، قول وقرار اور پایدار رشتہ ہے جوافت و محبت، ایک دوسرے کی خیرخواہی، خوشی و سرست اور سکون کا باعث ہے نہ کہ توہین اور تفحیک و تذلیل کا ذریعہ۔ لہذا اگر کوئی بہو یہ سارے کام اپنی خوشی سے کرتی ہے تو یہ اس کا اپنے شوہر کے ساتھ ایک حسن سلوک ہے۔ شریعت نے اس سے صرف ایک مطالبه کیا ہے کہ وہ اس کے ناموس کی حفاظت کرے اور اس کے لیے سکون کا باعث ہو۔ اسے یہ حق دیا گیا ہے کہ اپنے شوہر کے وسائل کی مناسبت سے مختلف کاموں کے لیے وہ خدمت گار کا مطالبه کر سکے۔ ہاں، اگر باہمی رضامندی اور بلا کسی دباؤ کے وہ گھر کا کوئی کام کرتی ہے تو اس کی اس خدمت کو تسلیم کرنا ایک اخلاقی فریضہ ہے۔

۷ اپنے شوہر کے ساتھ ایک بیوی اگر دو منٹ نہیں کئی دن کے لیے بھی کہیں جاتی ہے تو یہ

اس کا اسلامی بنیادی حق ہے۔ ہاں، اگر وہ ایسا کرتے ہوئے اپنے ساس سر کو بے یار و مددگار چھوڑتی ہے، جب کہ ضعیفی کی بنابرائی امداد کی ضرورت ہو تو ایسا کرنا درست نہیں ہو گا کیوں کہ ان کا حق اولاد پر یہ ہے کہ جب وہ ضعیف ہوں تو وہ انھیں تقویت دے۔

○ ساس سر کو بھی یہ بات سمجھنی چاہیے کہ وہ بجائے اپنی بزرگی کے ڈنڈے کو استعمال کرنے کے محبت کے ساتھ اپنی بہو سے پیش آئیں تاکہ گھر میں اتحاد و تعاون کی فضا میں اضافہ ہو۔ بہو جو کام کرے، اس پر جائز تعریف میں بجل سے کام نہ لیں۔ اسی طرح بہو کو بھی ساس سر کے بزرگی کا احترام کرتے ہوئے معاملات کو افہام و تفہیم سے سلیمانی چاہیے۔ سب سے اہم ذمہ داری بیٹی یا شوہر کی ہے کہ وہ دونوں طرف توازن رکھنے کی کوشش کرے اور اس کی بیوی کو یہ احساس نہ ہونے پائے کہ وہ تنہا ہے۔ اگر کہیں مسائل حل نہ ہو پائیں تو خاندان کے ایسے بزرگوں سے مشورہ کرنا چاہیے جن کی بات سنی جاتی ہو اور جو مسئلے کو سلیمانی سکیں۔ درحقیقت اللہ تعالیٰ نے حقوق و فرائض کا تعین کر کے معاملات و مسائل کو حسن انداز میں حل کرنے کے لیے ایک مضبوط بنیاد فراہم کر دی ہے۔ ضرورت خوف خدا اور آخرت کی جواب دہی کے احسان، صبر و تحمل، سوچ جو بوجھ حکمت اور ہمدردی و خیرخواہی اور احسان کے جذبے سے معاملات کو لے کر چلنے کی ہے۔ (ڈاکٹر انیس احمد)
